

PART I

Section iii



கேரள அரசு

சட்ட (சட்டமியற்றல்-சி) துறை
அறிக்கை

எண் 18643/ச. இ. சி. 2/2008/சட்டம். திருவனந்தபுரம், 2009 ஜனவரி 5
1930 பெளஷம் 15.

கேரள மாநில சட்டமன்றப் பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. கேரள மாநில சட்டமன்றப் பேரவை நிறைவேற்றியபடியான மசோதாவிற்கு 2009 ஜனவரி 3-ம் நாள் ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

கெ. ஜாண் பிரிட்டோ,
சிறப்பு செயலாளர் (சட்டம்).

2009-ன் சட்ட எண் 5

2008-ன் கேரள கடைகள் மற்றும் வணிக நிறுவன தொழிலாளர்கள் நலநிதி (திருத்த) சட்டம்

2006-ன் கேரள கடைகள் மற்றும் வணிக நிறுவன தொழிலாளர்கள் நலநிதி சட்டத்தை திருத்தம் செய்வதற்குரிய ஒரு சட்டம்.

முகவுரை.—2006-ன் கேரள கடைகள் மற்றும் வணிக நிறுவன தொழிலாளர்கள் நலநிதி சட்டத்தை பின்வரும் நோக்கங்களுக்காக திருத்துவது தேவையாக இருப்பதால்;

இந்தியக்குடியரசின் ஐம்பத்தியொன்பதாவது ஆண்டில் பின்வருமாறு சட்டமாக்கப்பட்டும்:—

1. சுருக்கப்பெயரும் தொடக்கமும்:—(1) இந்த சட்டம் 2008-ன் கேரள கடைகள் மற்றும் வணிக நிறுவன தொழிலாளர்கள் நலநிதி (திருத்த) சட்டம் என்று அழைக்கப்படலாம்.

(2) இது 2008 ஜூன் 10-ம் தேதி அமலுக்கு வந்திருப்பதாகக் கருதப்பட வேண்டும்.

2. பிரிவு 2-ன் திருத்தம்:—2006-ன் கேரள கடைகள் மற்றும் வணிக நிறுவன தொழிலாளர்கள் நலநிதி சட்டத்தின் (2006-ன் 24), (இதற்குப்பிறகு முதன்மைச்சட்டம் என்று அழைக்கப்படும்) பிரிவு 2-ல் உட்பிரிவு (ஜி)-ன் காப்புவாசகத்திற்குப் பதிலாக பின்வரும் காப்புவாசகம் சேர்க்கப்படவேண்டும், அதாவது:—

“எனில், 1948-ன் தொழிற்சாலைகள் சட்டமோ 1951-ன் தோட்டத் தொழிலாளர் நலநிதி சட்டமோ பாதகமாக உள்ள நிறுவனங்களில் தொழில் செய்யும் தொழிலாளர்கள் இந்த சட்டத்தின் எல்லைக்குள் உட்படுவதில்லை.”

3. பிரிவு 3-ன் திருத்தம்:—முதன்மைச்சட்டத்தின் பிரிவு 3-ன் துணைப்பிரிவு 4-ல், உட்பிரிவு (இ)-க்கு பிறகு பின்வரும் உட்பிரிவு சேர்க்கப்படவேண்டும், அதாவது:—

“(எப்) நிரந்தர உடல்நலக்குறைவின்மூலம் இரண்டு ஆண்டுகளுக்கு மேலாக வேலை செய்ய இயலாமலிருந்தாலோ அல்லது அறுபது வயது நிறைவடைந்த நபர்களுக்கோ அவர்கள் செலுத்திய பங்குத்தொகையை திருப்பி அளிப்பதற்கு.”

4. ‘3எ’ என்ற புதிய பிரிவு சேர்த்தல்.—முதன்மைச்சட்டத்தின் பிரிவு 3-க்குப்பிறகு பின்வரும் பிரிவு சேர்க்கப்படவேண்டும், அதாவது:—

“3எ. கேரள தொழிலாளர் நலநிதியில் உறுப்பினராகவும், கேரள கடைகள் மற்றும் வணிக நிறுவன சட்டத்தின் எல்லைக்குள் வருகின்ற துமான தொழிலாளர் நிதியின் அங்கத்தினர் ஆகுதல்.—(1) 1975-ன் கேரள தொழிலாளர் நலநிதி சட்டத்தில் (11-ல் 1977) எது எவ்வாறு இருப்பினும், கேரள தொழிலாளர் நலநிதியில் உறுப்பினராகவும் 1960-ன் கேரள கடைகள் மற்றும் வணிக நிறுவன சட்டத்தின் (1960-ன் 34) எல்லைக்குள் வருபவருமான ஒரு தொழிலாளர் இந்த சட்டத்தின் எல்லைக்குள் உட்படுகின்ற தொழிலாளராக இருப்பதோடு இந்த சட்டத்தின்படி ஏற்படுத்தப்பட்டுள்ள நலநிதியில் உறுப்பினராகவும் வேண்டும்.

(2) துணைப்பிரிவு (1)-ன் படி உறுப்பினராகும் தொழிலாளர் 1975-ன் கேரள தொழிலாளர் நலநிதி சட்டத்தின்கீழுள்ள தொழிலாளர் நலநிதியின் உறுப்பினர் பதவியை இழந்து விடுவார்.”

5. இரத்தாதலும் தவிர்ப்பும்.—(1) 2008-ன் கேரள கடைகள் மற்றும் வணிக நிறுவன தொழிலாளர் நலநிதி (திருத்தம்) அவசரச்சட்டம் (2008-ன் 27) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்தச் சட்டத்தின்படி திருத்தம் செய்யப்பட்ட முதற்சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.
